

ШАШКІ
(«Звязда») Выпуск № 90


З 24 мая да 2 чэрвеня ў Мінску ў РЦАП па шахматах і шашках прайшлі чэмпіянаты Беларусі па шашках-64 сярод мужчын і жанчын.

Чэмпіёнкай краіны сярод жанчын стала міжнародны гросмайстар Вера Хвашчынская (Бабруйск) — 18 ачкоў з 22 магчымых. Такі ж вынік, але з трохі горшым каэфіцыентам, прынёс сярэбраны медаль міжнароднаму майстру Яне Якубовіч. Бронзавую ўзнагароду выйграла майстар спорту Вікторыя Нікалаева — 16 ачкоў. У мужчын пераможцам выйшаў дзеючы чэмпіён свету міжнародны гросмайстар Ігар Міхальчанка (Ваўкавыск) — 18 ачкоў з 26 магчымых. Па 17 ачкоў набралі міжнародны гросмайстар Андрэй Валюк (Мінск) і яшчэ адзін прадстаўнік Ваўкавыска кандыдат у майстры Арцём Ціханаў. Лепшы каэфіцыент аддаў срэбра старшаму па званні.

Паглядзіце цікавыя фрагменты гульні з гэтых спаборніцтваў.

Для самастойнага рашэння прапануюцца кампазіцыі, складзеныя вядучым адзела.

№ 43 А. Ціханаў — Я. Кандрачэнка.



Белыя простыя шашкі: a5, c1, c3, e1, f2, f4, h6 (7).

Чорныя простыя шашкі: b8, c5, c7, d6, d8, f8, h4 (7).

Чорныя выкарыстоўвалі тактычныя нюансы пазіцыі. 13... cb4! 14.cd4 de5 15.dxf6 fe7 16.axc3 exg1 17.hg7 hg3 і неўзабаве перамаглі.

№ 44 Я. Якубовіч — В. Хвашчынская.

Белыя простыя шашкі: c1, e1, f4, h4, h6 (5).

Чорныя простыя шашкі: c5, d6, e7, f6, f8 (5).

Белыя для абароны падключылі тактыку 1.cd2 cb4 2.fe5 fd4 3.hg7 fh6 4.hg5 hf4 5.de3=

Г. Андрэеў (Латвія) даслаў свае варыяцыі на кампазіцыі, раней апублікаваныя ў нашым адзеле.

№ 45
Белыя простыя шашкі: 13, 18, 22, 23, 29, 31, 33, 37, 40, 41, 43 (11).

Чорныя простыя шашкі: 2, 4, 7, 10, 11, 21, 26, 30, 34, 45 (10).

Наступная кампазіцыя складзена па правілах бразільскіх шашак.

№ 46. Белыя простыя шашкі: c1, f2, e3, c5, b6, d6, f6, c7 (8).

Чорныя простыя шашкі: c3, d4, a5, h6, a7, b8, d8 (7).

Ва ўсіх пазіцыях белыя пачынаюць і выйграюць.

Прозвішчы чытачоў, якія дашлюць правільныя адказы, будуць апублікаваныя.

Праверце свае рашэнні: выпуск № 89 ад 24.05.2019.

№ 40. 1.b6-c7 d8:b6 2.f2-g3 h4:f2 3.g1:e7 f8:d6 4.h6:a7 h2-g1 5.d4-c5

№ 41. 1.b6-c7 d8:d4 2.f2-g3 h4:f2 3.g1:e7 f8:d6 4.h6:g1+

№ 42. 1.3328 3950 2.1813 1908 3.2823 5017 4.2721 1627 5.3203 2631 6.0320 (ЧПР за ўважыў Г. Андрэеў, Латвія) 6.03x25,3136 7.2033 3641 8.3306 4147 9.0601+

Дакладныя адказы даслалі В. Дударэвіч (вёска Новая Мыш Баранавіцкага раёна), Ф. Карпей (Мядзель), У. Статкевіч (пасёлак Зялёны бор Івацэвіцкага раёна), У. Панько (Камянец), І. Ананіч (Гродна), А. Шурпін (Івянец), В. Ваўчкоў (Маладзечна), П. і В. Шульгі, А. Ліцвінаў (усе Мінск), В. Таўкачоў (Клімавіцкі раён), В. Бандарык (Мінскі р-н), С. Рашэцін (Ашмяны).

Пішыце на адрас: газета «Звязда», вул. Б. Хмяльніцкага, 10А, 220013, г. Мінск, e-mail: info@zviazda.by, або vorush@yandex.ru.

Віталь ВАРУШЫЛА,
майстар спорту.

Тэлесеткі

«СПОРТ-ФАКТАР» УЗНАГАРОДЗІЎ НАЙМАЦНЕЙШЫХ

Днямі фінішаваў тэлевізійны праект «Спорт-фактар», зладжаны каналам АНТ пры падтрымцы Міністэрства спорту і турызму Беларусі і прымеркаваны да II Еўрапейскіх гульніў. Удзел у ім узялі 24 чалавекі, падзеленыя на шэсць камандаў — бізнесмены, грамадскія дзеячы, артысты, тэлеведучыя, спартсмены і тэлегледачы, — якія на працягу двух месяцаў спаборнічалі ў розных дысцыплінах будучага спартыўнага форуму.

Удзельнікі выпрабавалі сябе ў стэндавай стральбе, эстафеце 4x100 метраў, веславанні на байдарцы, велатрэку і пляжным футболе. Самым траўманебяспечным відам праграмы стала велогонка, бо трэкавыя веласіпеды ў прамым сэнсе — без тармазоў. Але і пасля траўмаў і падзенняў ніхто не сышоў з дыстанцыі: бізнес-лэдзі Вольга Рачко падтрымлівала сваю каманду, нават знаходзячыся ў гіпсе!

Спаборніцтвы ішлі па алімпійскай сістэме: каманда, якая прайграла на кожным этапе, выбывала з праекта. Наймацнейшай жа сярод усіх стала каманда грамадскіх дзеячаў «Мара», у якую ўваходзілі алімпійскі чэмпіён у веславанні на каное, дэпутат Палаты прадстаўнікоў Нацыянальнага сходу Аляксандр Багдановіч, першы сакратар Мінскай абласной арганізацыі БРСМ Кірыл Шык, афіцыйны прадстаўнік МУС палкоўнік міліцыі Вольга Чамаданава, а таксама «Другая віцэ-міс Беларусь—2018» Настасся Лаўрыновіч. Пераможцам дастаўся галоўны прыз: кубак праекта «Спорт-фактар», білеты на цырымонію адкрыцця II Еўрапейскіх гульніў, грашовыя сертыфікаты, імяны банкаўскія карткі ад партнёраў конкурсу. Атрымалі грашовыя прызы і спецыяльныя падарункі сярэбраныя медалісты — каманда тэлегледачоў «Шторм» і бронзавыя — каманда «Бізнес-team».

Вікторыя ЦЕЛЯШУК.

УП «Мінская волна»
220039, г. Мінск, ул. Чкалова, д. 5
Рекламная служба: (017) 228-13-44
e-mail: reklamamv@mail.ru
www.mvradio.by

97,4 FM - Мінск, Лагойск, Столінскі, Жодна 102,8 FM - Мінск
102,6 FM - Кургань 104,2 FM - Баранскі
104,8 FM - Капыль, Стробица, Нясень, Калені, Баранавічы
105,3 FM - Славара, Спрын, Палынь 105,5 FM - Баранавічы, Чарныя
106,8 FM - Старыя Дарэгі 107,4 FM - Могілавічы

Хорошее радио — для хороших людей!

ТЭЛЕТЫДЗЕНЬ

Сядзі і глядзі

«...А НОЧЧУ — АМЛЕТ!»

35 гадоў таму на экраны выйшла лірычная камедыя «Адзінокім даецца інтэрнат»

Для пачатку — крыху лічбаў. У 1984 годзе на Усесаюзным кінафестывалі ў Кіеве гэты фільм Самсона Самсонава атрымаў прыз як найлепшая кінакамедыя, а актрыса Наталля Гундарава па апытанні часопіса «Савецкі экран» стала найлепшай актрысай. Толькі за год фільм убачылі 23,2 мільёна гледачоў. А ў здымках узялі



ўдзел 500 сапраўдных ткачых з Іванава — што праўда, потым некаторыя актыўнікі з іх ліку пісалі ў газеты гнеўныя лісты, маўляў, нічога падобнага на падзеі кінастужкі ў іхніх інтэрнатах не адбываецца, і наогул фільм прыніжае і зневажае жанчын... Але час расставіў усё па належных месцах, і сёння карціна трывала ўвайшла ў залаты фонд савецкага кіно.

Пачалася ж гісторыя «Адзінокіх...» у 1980-м, калі сцэнарысту Аркадзію Ініну даслалі на пошту з розных куткоў краіны падобныя газетныя аб'явы — так і так, адзінокая жанчына жадае пазнаёміцца з прыстойным мужчынам. На той час гэта гучала па-дзікунку: як гэта, жанчына сама прапануе сябе? Але сцэнарыст убачыў за маленькімі абвесткамі вялікую

проблему — адзіноты, і адправіўся ў інтэрнат станкабудаўнічага завода, дзе доўга гутарыў з дзяўчатамі, занатоўваючы кожную дэталю. Гэтыя падгледжаныя жыццёвыя гісторыі і склаліся потым у адну.

Роля цэнтральнага персанажа — перадавой ткачыні і па сумяшчальніцтве сваці Веры Голубевай — адразу прыдумвалася пад Наталлю Гундараву, хоць рэжысёр спрабаваў і іншыя варыянты. Але на здымачнай пляцоўцы аказалася, што выбар самы той. Самаадданая працавітасць і разам з тым маякая інтэлігентнасць Гундаравай зачаравалі ўсіх.

Без спроб быў зацверджаны на ролю каменданта Віктара Пятровіча — былога марака, якога кінула жонка, — і Аляксандр Міхайлаў. Яму нават не

спатрэбілася ўжывацца ў вобраз «марскога ваўка», бо акцёр калісьці насамрэч працаваў памочнікам матарыста і хадзіў па Ахоцкім, Берынгавым і Японскім морах. Дарэчы, ён сам прыдумаў свайму герою суровы шрам на ўвесь твар.

Аднаго з жаніхоў, «усходняга мужчыну з пышнымі вусамі», хацелі зрабіць грузінам. Але сыграў

узмку яго знайшлі толькі на ВДНГ, дый тое мастакам па рэквізіце давялося маляваць на зялёнай ягадзе чорныя палоскі).

Хочаце наноў згадаць атмасферу дзявочага інтэрнату, убачыць гісторыю простага шчасця і пачуць словы каханья на армянскай мове? Уключыце канал «Культура» 11 і 12 чэрвеня — у гэтыя дні якраз будзе ісці «Адзінокім даецца інтэрнат».



Сказана!

«Я не ўмею есці тое, што ты ўмееш гатаваць!»
«Гэта інтэрнат ткацкага камбіната альбо прытон у неапальскім порце?»
«Письменник быў, Стэндаль. Піў чырвонае па-чорнаму».
«Вось жэнішся, тады і ўзрадуешся!»
«Дурань ты, боцман, і жарты ў цябе дурныя».
«Муж як муж. На ўзроўні сусветных стандартаў».
«Агульная кухня — гэта ж расаднік усіх псіхалагічных канфліктаў!»
«Раніцай — яечня, днём — яечня, вечарам — яечня, а ноччу — амлет! Хутка я буду кудахтаць, як кураня».
«Хлопец добры, а гарэлка дрэнная».

«Свежыя навіны ад «Звязды»!»

Калі вы падпісаліся на газету «Звязда» на III квартал або II паўгоддзе 2019 г., запаўняйце картку ўдзельніка, выразаіце і дасылайце да 16 ліпеня 2019 года ў рэдакцыю на адрас: 220013, г. Мінск, вул. Б. Хмяльніцкага, 10А.

Сярод падпісчыкаў 17 ліпеня 2019 года будуць разыграны сем умывальнікаў «Акватэкс» і суперпрыз — душавая кабіна «Акварэль». Вынікі будуць апублікаваны ў газеце «Звязда» да 25 ліпеня.

Прызы можна будзе атрымаць у рэдакцыі па 30 верасня пры падачы квітанцыі аб падпісцы на «Звязду» на III квартал або II паўгоддзе 2019 г. і пашпарта. Пасля 30 верасня выдача прызоў спыняецца і прэтэнзіі падпісчыкаў не прымаюцца. Умовы рэкламнай гульні «Свежыя навіны ад «Звязды»!» чытайце ў нумары 99 газеты «Звязда» ад 30.05.2019 г.

Тэлефон для даведак (017) 263 66 73.
Тэрмін правядзення гульні — з 01.06.2019 да 30.09.2019.
Пасведчанне аб дзяржаўнай рэгістрацыі № 3563 ад 28.05.2019 г.
выдадзена Міністэрствам антыманапольнага рэгулявання і гандлю Рэспублікі Беларусь.

Картка ўдзельніка — падпісчыка «Звязды» на III квартал або II паўгоддзе 2019 года

Прозвішча, імя, імя па бацьку _____

Падпіска аформлена і аплачана ў _____ (адрэсаванне сувязі)
на III квартал або II паўгоддзе 2019 года

Жатні адрас і тэлефон (абавязкова) _____ (індэкс)

Удачы ў розыгрышы!